

රාජ්‍ය පරිපාලන චක්‍රලේඛ ලිපි : 01/2025

මගේ අංකය : Pns/P5/CAB.PAP/SUB 23- III වෙළුම
රාජ්‍ය පරිපාලන, පළාත් සභා සහ
පළාත් පාලන අමාත්‍යාංශය
නිදහස් වතුරසුය
කොළඹ - 07

2025.03.06


ලේකම්, මහජන ආරක්ෂක සහ පාර්ලිමේන්තු කටයුතු අමාත්‍යාංශය
පොලිස්පති

අංක අමප/19/2618/103/069 - I හා 2019.09.24 දිනැති අමාත්‍ය මණ්ඩල අනුමැතිය ප්‍රකාරව පොලිස් හෝ විශේෂ කාර්ය බලකා සාමාජිකයන් වෙත ප්‍රතිලාභ හිමිගැන්වීම

අංක අමප/19/2618/103/069-I හා 2019.09.24 දිනැති අමාත්‍ය මණ්ඩල තීරණයට අදාළව 2023.08.02 දිනැති අමාත්‍ය මණ්ඩල සටහන මගින් පහත I සහ II අනු ඡේද සම්බන්ධයෙන් අමාත්‍ය මණ්ඩලය දැනුවත් කිරීමෙන් අනතුරුව එකී අනු ඡේදයන්හි දක්වා ඇති පරිදි කටයුතු කිරීමට 2023.09.04 දින පැවති අමාත්‍ය මණ්ඩල රැස්වීමේ දී එකඟතාවය ලබා දී ඇත.

- I. විශ්‍රාම වැටුප් ව්‍යවස්ථා සංග්‍රහයේ 14 වන වගන්තිය අනුව, වෛද්‍ය පරීක්ෂණ මණ්ඩලයක නිර්දේශ මත විශ්‍රාම ගන්වනු ලබන්නේ වයස අවුරුදු 55 ට අඩු රජයේ සේවකයන් පමණි. මෙම දීමනාවට හිමිකම් ඇති පොලිස් හෝ විශේෂ කාර්ය බලකා සාමාජිකයන් වයස අවුරුදු 55 හා 60 අතර කාල සීමාවන්හි දී විශ්‍රාම ගනු ලබන නිලධාරීන් බව
 - II. විශ්‍රාම වැටුප් ව්‍යවස්ථා සංග්‍රහයෙහි 2:17 වගන්තිය යටතේ වයස අවුරුදු 55 හෝ 55 – 60 ක් අතර විශ්‍රාම ගන්වනු ලබන, ආරක්ෂක අමාත්‍යාංශ චක්‍රලේඛ MOD/01/2020 හි 02 ඡේදයේ සඳහන් පරිදි හිමිකම් ලබන පොලිස් හෝ විශේෂ කාර්ය බලකා සාමාජිකයන් සඳහා ස්ථාවර මාසික දීමනාව 2019.09.24 දිනැති අමාත්‍ය මණ්ඩල අනුමැතියේ විධිවිධානවලට යටත්ව ශ්‍රී ලංකා පොලිසිය මගින් ගෙවීම් කිරීම සඳහා චක්‍රලේඛයක් රාජ්‍ය පරිපාලන අමාත්‍යාංශයේ ලේකම් මගින් නිකුත් කරනු ලබන බව
2. තව ද 2025.02.19 දින පැවති අමාත්‍ය මණ්ඩල රැස්වීමේ දී ඉහත පරිදි කටයුතු කිරීමට අනුමැතිය ලබා දී ඇත.
3. 2019.09.24 දිනැති අමාත්‍ය මණ්ඩල අනුමැතිය ප්‍රකාරව නිකුත් කරන ලද 2020.07.15 දිනැති ආරක්ෂක අමාත්‍යාංශ චක්‍රලේඛ MOD/01/2020 මගින් 2009.05.19 දිනට පෙර යුධමය වාතාවරණය පැවති වකවානුවේ සෘජුවම යුධමය රාජකාරිවල යෙදීම හේතුවෙන් හෝ පෙර පැවති යුධමය වාතාවරණයේ ප්‍රතිඵලයක් ලෙස සිදු වූ පශ්චාත් යුධ ක්‍රියාකාරකම්වලට දායකවීම හේතුවෙන් ආබාධිත වූ ත්‍රිවිධ හමුදා, පොලිස් හා විශේෂ කාර්ය බලකා සාමාජිකයන්ට එම සාමාජිකයා විශ්‍රාම ගනු ලබන දිනට ඔහුට හිමි විශ්‍රාම වැටුපත් ඔහු අවසන් වරට ලැබූ වැටුප් හා දීමනාවල එකතුවත් අතර වෙනස ස්ථාවර මාසික දීමනාවක් ලෙස ත්‍රිවිධ හමුදාව හෝ පොලිසිය මගින් ලබා දීම සම්බන්ධ විධිවිධාන ඇතුළත් කර ඇත.
4. අංක අමප/19/2618/103/069-I හා 2019.09.24 දිනැති අමාත්‍ය මණ්ඩල තීරණය ප්‍රකාරව MOD/01/2020 දරන ආරක්ෂක අමාත්‍යාංශ චක්‍රලේඛයේ සඳහන් ප්‍රතිලාභ පොලිස් හෝ විශේෂ කාර්ය බලකා සාමාජිකයන් වෙත හිමි ගැන්වීමේ දී පහත සඳහන් විධිවිධානයන්ට යටත්ව කටයුතු කළ යුතුව ඇත.

- 4.1 මෙම ස්ථාවර මාසික දීමනාව ආරක්ෂක අමාත්‍යාංශ චක්‍රලේඛ MOD/01/2020 හි 02 ඡේදයේ සඳහන් පරිදි හිමිකම් ලබන පොලිස් හෝ විශේෂ කාර්ය බලකා සාමාජිකයන් සඳහා එම චක්‍රලේඛයේ 03 වගන්තිය ප්‍රකාරව ශ්‍රී ලංකා පොලිසිය මගින් ගෙවීම් කිරීම.
- 4.2 2009.05.19 දිනට පෙර සෘජුවම යුධමය රාජකාරිවල යෙදීම හේතුවෙන් ආබාධිතව ආරක්ෂක අමාත්‍යාංශ චක්‍රලේඛ MOD/01/2020 හි ඡේද අංක 2 යටතේ හිමිකම් ලබන;
- (අ) එම චක්‍රලේඛය නිකුත් වූ 2020.07.15 දිනට පසු වෛද්‍ය පරීක්ෂණ මණ්ඩලයක් මගින් පරීක්ෂා කිරීමෙන් අනතුරුව තවදුරටත් සේවයට නුසුදුසු බවට නිර්දේශ කර ඇති දුබලතා ප්‍රතිශතය 20% හෝ ඊට වැඩි එනමුදු විශ්‍රාම වැටුප් ව්‍යවස්ථා සංග්‍රහයේ 2:17 යටතේ විශ්‍රාම ගත්වා ඇති වයස අවුරුදු 55ට වැඩි පොලිසියේ හෝ පොලිස් විශේෂ කාර්ය බලකායේ සාමාජිකයන්ට මෙම ප්‍රතිලාභය හිමි වේ.
- (ආ) දැනට සේවයේ නියුතු පොලිසියේ හෝ විශේෂ කාර්ය බලකායේ සාමාජිකයන්ට වයස අවුරුදු 55ත් 60ත් අතර කාලසීමාවේ දී විශ්‍රාම යාමට මාස 06 කට පෙර වෛද්‍ය පරීක්ෂණ මණ්ඩලයකට සහභාගිවීමට අවස්ථාව ලබා දී එහි දී දුබලතාවය 20% හෝ 20% ඉක්මවා ඇති බවට වෛද්‍ය පරීක්ෂණ මණ්ඩලය මගින් නිර්දේශ කරන නමුදු විශ්‍රාම වැටුප් ව්‍යවස්ථා සංග්‍රහයේ 2:17 යටතේ විශ්‍රාම ගත්වනු ලබන නිලධාරීන්ට මෙම ප්‍රතිලාභය හිමි වේ.
- 4.3 සෞඛ්‍ය සේවා අධ්‍යක්ෂ ජනරාල් විසින් පත් කරනු ලබන විශේෂිත වූ වෛද්‍ය පරීක්ෂණ මණ්ඩලයක් මගින් ඉහත සඳහන් වෛද්‍ය පරීක්ෂණය සිදු කළ යුතුය.
- 4.4 මෙම චක්‍රලේඛ ලිපියේ විධිවිධාන පරිදි ප්‍රතිලාභ සඳහා ඉල්ලුම් කිරීමට හිමිකම් ලබනුයේ මේ වන විටත් මහජන ආරක්ෂක අමාත්‍යාංශය විසින් නිර්දේශ කර එවා ඇති ලේඛනයෙහි නම් සඳහන් නිලධාරීන් අතුරින් සුදුසුකම් සපුරනු ලබන නිලධාරීන් පමණි.
- 4.5 මෙම චක්‍රලේඛ ලිපිය යටතේ හිමිගත්වන සියලුම දීමනා 2019.09.24 දිනැති අමාත්‍ය මණ්ඩල අනුමැතියට හා MOD/01/2020 හා 2020.07.15 දිනැති ආරක්ෂක අමාත්‍යාංශ චක්‍රලේඛයේ අනෙකුත් විධිවිධානයන්ට යටත් විය යුතුය.
5. මෙම චක්‍රලේඛ ලිපිය ආරක්ෂක අමාත්‍යාංශයේ එකඟතාවය සහිතව නිකුත් කරනු ලැබේ.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ

පළාත් පාලන අමාත්‍යාංශය

පිටපත්

- | | | |
|--|---|--------------|
| 1. අමාත්‍ය මණ්ඩල ලේකම්, අමාත්‍ය මණ්ඩල කාර්යාලය | - | කරු.දැ.ගැ.ස. |
| 2. ලේකම්, ආරක්ෂක අමාත්‍යාංශය | - | කරු.දැ.ගැ.ස. |
| 3. විශ්‍රාම වැටුප් අධ්‍යක්ෂ ජනරාල්, විශ්‍රාම වැටුප් දෙපාර්තමේන්තුව | - | කරු.දැ.ගැ.ස. |